
Shri Nrisimha Shatakam

ಶ್ರೀನೃಸಿಂಹಶತಕಂ

Document Information



Text title : Shri Nrisimha Shatakam 06-07

File name : nRRisiMhashatakam.itx

Category : vishhnu, shataka, dashAvatAra

Location : doc_vishhnu

Proofread by : Saritha Sangameswaran

Description/comments : prakIrNastotrANi Stotrarnavah Ed. T.Chandrasekharan 1961 From
stotrArNavaH 06-07

Latest update : March 27, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



ಶ್ರೀನೃಸಿಂಹಶತಕಂ



ಚಂಡಬ್ರಹ್ಮಾಂಡಭಾಂಡಭ್ರಮಣಭರಬೃಹದ್ಗೋಷನಿರ್ಘಾತದೈರ್ಘ್ಯೈಃ-
ದುರ್ದೈತ್ಯವ್ಯಾಘ್ರಶೀಘ್ರಪ್ರಮಥನಕಥನಂ ಸರ್ವದಿಕ್ಷು ಪ್ರಕುರ್ವನ್ .
ಕೌಟಿಲ್ಯಕೂರದಂಷ್ಟೋತ್ಕಟಚಟುಲನಟತ್ವಹ್ವಜಿಹ್ವಾಮಹೋಲ್ಕುಃ
ಪ್ರಹ್ಲಾದಾಹ್ಲಾದಹೇತುರ್ದಹತು ಮಮ ಮಹದ್ರಂಹಸಾಂಹೋ ನೃಸಿಂಹಃ .. 1..
ನೈಷ್ಠುರ್ಯೌಜಸ್ವಿಚಂಡತ್ರಿದಶಗಿರಿಮಹಾದಂಡಸಂತಾಡ್ಯಮಾನ-
ಬ್ರಹ್ಮಾಂತಾತೋದ್ಯಭಾಂಡೋಡ್ಡಮರವಸುಹೃದ್ಭಾವಸಂಭಾವನೀಯಃ .
ರುಷ್ಟೇಂದ್ರದ್ವೇಷ್ಟಮುಷ್ಟಿದ್ರುಘಾಣಹತಸಭಾಮಂಡಪಸ್ತಂಭಗರ್ಭಾ-
ದಾವಿಭೂತೋ ವಿಭೂತ್ಯೈ ಭವತು ನರಹರೇರಾದಿಘೋಷೋ ವಿಶೇಷಾತ್ .. 2..
ದೇವದ್ವೇಷ್ಟವೇಷ್ಟೋದ್ಭಟಮದವಿಟಪಿಭ್ರಂಶಘೋಷಾಭಿಘೋರೋ
ದೈತ್ಯೇಂದ್ರಶ್ರೀಪ್ರಕೋಷ್ಟೋತ್ಕಟಕಟಕಘಟಾಕೂಜಕೂಟಾಯಮಾನಃ .
ನಿಘೋಷೋ ದುರ್ಘಟಂ ದ್ರಾಗ್ಕಟಯತು ವಿಕಟಪ್ರೇತರಾಡ್ವಾಕವಾಟೋ
ದ್ಧಾಟಾಟ್ಟಧ್ವಾನಕಲ್ಪಃ ಪ್ರಕಟಕಟಕಟಾಕಾಟವೋತ್ಪಾಟವೋಸೌ .. 3..
ಅಂಹಃಸಂಘಾತಘಾತಂ ಘಟಯತು ನಿನದೋ ರಂಹಸಾ ನಾರಸಿಂಹಃ
ಸ್ವರ್ಗಸ್ತ್ರೀವರ್ಗರಂಗಸ್ಥಲಪದಕಲನಾನಂದಿನಾಂದೀನಿನಾದಃ .
ದೈತ್ಯೇಂದ್ರಾಪತ್ಯತತ್ಯತ್ತಮಮಹಿಮಭರೋದ್ಧಾಮಸೌಭಾಗ್ಯಭೇರೀ-
ಭಾಂಕಾರೋ ದಿಗ್ವಿದಂತಶ್ರುತಿಚಲನಕಲಾಧ್ಯಾಯಸಂಧ್ಯಾಬ್ಧಶಬ್ದಃ .. 4..
ಊರ್ಮಿ ಪ್ರೇಂಖೋಲಖೇಲಾಮುಖರಜಲನಿಧಿಧ್ವಾನಗಾನಾತಿಪೀನಃ
ಕ್ರೋಧಕ್ರೂರಸ್ಯ ಶಕ್ರದ್ವಿಷಿ ಹರಿವಪುಷಶ್ಚಕ್ರಪಾಣೇಃ ಪ್ರಘೋಷಃ .
ಕಲ್ಯಾಣಂ ಲೋಕಪಾಲ್ಯಾ ವಿರಚಯತು ಹರಿತ್ಕುಂಜರಶ್ರೋತ್ರಪಾಲ್ಯಾ
ಬಾಲ್ಯಪ್ರಾಬಲ್ಯಶಾಲ್ಯಾಶುಗವಿಕೃತಿಹೃತೇಃ ಶ್ಲಾಘಿತೋ ದಾನಪಾಲ್ಯಾ .. 5..
ಸಂವರ್ತಾಂಭಶುಂಭಜ್ಜಲದಕುಲಗಲಸ್ತಂಭಿಗಂಭೀರತಾಭ್ಯ-
ನ್ಮಂಥಾದ್ರಿಕ್ಷುಬ್ಧದುಗ್ಧಾಭಿಜನಿನದವಿಧಾಜಗ್ಧಿವೈದ್ಯದಿಗ್ಧಿಃ .
ಸಂಭೂಯೋಜ್ಜಂಭಮಾಣೇ ಸುಘಟಧನಘ್ನೋ ದೀರ್ಘನಿರ್ಘಾತವರ್ಗೇ
ಶೀಘ್ರಂ ನಿಘೋಷ ಏಷ ಸ್ಫುರತು ಹೃದಿ ಬೃಹದ್ಧರ್ಘರಾಘೋರ ಐಶಃ .. 6..
ಮೋಹಂ ಸೌವರ್ಗವರ್ಗೇ ಮಹತಿ ಬಹಲಯನ ದ್ರಾಜ್ಯಹರ್ಗೇಹಭಾಜಾಂ
ನಿಷ್ಟೀತಶ್ರೋತಗೀತೋ ನು ಸನಕಜನಕಶ್ರೋತ್ರಬಾಧಿಯಧುಯಃ .

ದಿಕ್ಕುಂಭಿಸ್ತಂಭಕಾರೀ ಪ್ರತಿನಿನದಸಮುತ್ಪಾಲಪಾತಾಲತಾಲು-
 ಶ್ಲಂಢೋ ಬ್ರಹ್ಮಾಂಡಭೇದೀ ಭವತು ಹರಿರವಃ ಶ್ರೇಯಸೇ ಭೂಯಸೇ ವಃ .. 7..
 ಉರ್ಧ್ವಪ್ರೋದ್ಧ ತಧೂಮದ್ವಜ ಋಜುಜ್ವಾಲಮಣಿಕೃದಂಡಂ (ವಿಮಲಜ್ವಾಲಮಣಿಕೃದಂಡಂ
 ನೀಲಪಾಲಂಬಲೀಲಪ್ರಚಲಿತರಸನಾರಾಜಿವಿಭ್ರಾಜಿಬಿಂಬಂ .
 ದೀವ್ಯದ್ಧರ್ವೀಕರೋರ್ವೀಪತಿವಿತತಫಣಾಶ್ರೇಣಿನಿರ್ಮಾಣಮಂತಃ
 ನಿರ್ಮಾಯಂ ಭಾವಯಾಮಃ ಪ್ರಭುಶಿರಸಿ ಬೃಹತ್ತಾಪಮುಕ್ತಾಪಹತ್ಯೈ .. 8..
 ಕ್ಷೋಣೀಭೃತ್ಕ್ಷಪಾತಾದನುನ್ಯಹರಿತನುಕ್ಷಿಪ್ಯಮಾಣೈರ್ವಿತಾನ್ಯೈಃ
 ಬಾಣೈರ್ವೈಮುಖ್ಯಲಕ್ಷ್ಮೈಃ ಶ್ವಸಿತಪವನತಃ ಕ್ಷಣ್ಣತತ್ಕಂಠಲಕ್ಷಂ .
 ಉದ್ವರ್ಣೈರ್ಮಂಡಲಾಗ್ನಿರಪಿ ಚರಮಚರೇ ಖಂಡನಾಯಾರಿಷಂಡೇ
 ಲಾಂಗೂಲೋಚ್ಚಂಡದಂಡಂ ದಧದವತು ವಿಪನ್ಮಂಡಲಾತ್ಕುಂಡಲೀಂದ್ರಃ .. 9..
 ಉದ್ಧಂಡೈರ್ಜ್ವಾಲಷಂಡೈರ್ಜ್ವಲದನಲದೃಶೋಽಜಾಂಡದಂಡೋರ್ಧ್ವಖಂಡ-
 ಸ್ಪೋಟೋ ಭಾವೀತಿ ಭೀತ್ಯಾ ಪ್ರಥಿತಪೃಥುಫಣಶ್ರೇಣಿವಿಸ್ತಾರಿತಶ್ರೀಃ .
 ಉರ್ವೀವಾಹೋ ವಿನೇಕಾರ್ಬುದಕುಲಕಲನಾಮೌಲಿನಿಷ್ಕಪ್ರತಿಷ್ಠಃ
 ಶೀಘ್ರಂ ನೋ ದೀರ್ಘಪೃಷ್ಠಪ್ರಭುರಭಯಭೃತೋ ಭೂಷಣಂ ಭಾವನೀಯಃ .. 10..
 ಅಗ್ರಪ್ರೋದಪ್ರಜಾಗ್ರನ್ಮಣಿಗಣಕಿರಣೈಸ್ತಾರಕೋನೈಷಚೋರಂ
 ನೀಚೈರುಚ್ಚೈರುದಂಚದ್ವಿತತಪೃಥುಫಣಶ್ರೇಣಿಶಾಖಾಸಹಸ್ರಂ .
 ಲಗ್ನಿರಗ್ನಿಸ್ಫುಲಿಂಗೈಃ ಸ್ಫುಟರುಚಿ ನಿಟಿಲಾಕ್ಷೋಽಪ್ಯಭೀಕ್ಷ್ಣಂ ತಥಾಧಃ
 ಕ್ರಷ್ಟಾ ಕಷ್ಟಾನಿ ದೃಷ್ಟಂ ಫಣಿಪತಿಮುಕುಟಂ ಕೂಟಸಿಂಹೋಪರಿಷ್ಠಾತ್ .. 11..
 ಸೋಮಸ್ತರ್ಶಾತ್ಪ್ರಕರ್ಷಂ ಪ್ರವಹತಿ ದಧತೀ ಯಕ್ಷಿಣೀಚಿತ್ರಲಕ್ಷ್ಮೀಂ
 ಯತ್ರಾಭಾತೇ ಯದಂತರ್ವಿಲಸತಿ ಸತತಂ ಗುಹ್ಯಕೇಶಪ್ರಸಾರಃ .
 ಗಂಗಾಂಭಶ್ಚುಭ್ರಮಭ್ರಂಕಷಶಿವಶಿಖರಭ್ರಾಜಿತಂ ರಾಜತಾದ್ರೇಃ
 ದೇವಸ್ಯೋಪರ್ಯಹೀನೋರ್ಜಿತಫಣಪಟಲಂ ಪಾಟಯೇತ್ ಸಂಕಟಂ ನಃ .. 12..
 ಪಾಯಾದಾಕಾಶಕಾಶೋಜ್ವಲಕುಸುಮಸಜ್ಜೋತಿರುಜ್ಜ್ವಲಭಿತಾಗ್ರಾ
 ಪ್ರತ್ಯಗ್ರಪ್ರಾಗ್ರಧಮುಕ್ತಾಫಲಖಚಿತಶಿಖಸ್ಪರ್ಣಸೂಚೀಸಖೀನಾ .
 ಕ್ಷುದ್ರಚ್ಛಿದ್ರಾಲಿಮುದ್ರಾವಿಧುಪರಿಧಿವಲಚ್ಚಾಲಿನೀಶಾಲಿನೀತಿಃ
 ಲೀಲಾಪಾರೀಂದ್ರಮೂರ್ತೀರತಿಪರುಏರುಷೋ ಭಾಸುರಾ ಕೇಸರಾಲೀ .. 13..
 ವೈಕುಂಠೋತ್ಕಂಠಿತಾನಾಮಣಿಮಗುಣಜುಷಾಂ ಪ್ರಾಣಿನಾಂ ಪ್ರೀತಿಭಾಜಾಂ
 ಗಾತ್ರಾದುತ್ಪಾಂತಮಾತ್ರೇ ಸುಖಮಯನಿಲಯಪ್ರಾಪಣಾಯಾಪಯತ್ನಂ .
 ಬ್ರಹ್ಮಾಂಡಸ್ಯೋರ್ಧ್ವಖಂಡೇಽರಚಿಷತ ಸೃತಯೋ ನಿಃಸೃತೈರ್ಯೈರ್ವಿದಾಯ-
 ಚ್ಛೈರ್ಯಂ ಹರ್ಯಕ್ಷಮೂರ್ತೇರ್ನಿದಧತು ಹೃದಿ ತೇ ಕೇಸರಾ ಭಾಸುರಾ ನಃ .. 14..
 ಹೃತ್ಕುಂಡಾಂತಃಪ್ರಚಂಡಪ್ರತಿಘಾತವಹಶ್ರೀಶಿರೋರೋಮಕೂಪ-

ಸ್ತೂಪದ್ವಾರೋದ್ಯದಂಶುಸ್ತಬಕ ಇತಿ ಜನೇ ಬಿಭೃತಿ ಭ್ರಾಂತಿಮುಚ್ಚೈಃ .
 ವಿದ್ಯುಜ್ವಾಲಾವಲೀಜಪ್ರತಿಭಯರಸನಾಚ್ಛಿನ್ನಚಾಂಚಲ್ಯಸಂಪ-
 ಲ್ಲಂಪೇತ್ ಪ್ರತ್ಯೂಹಮತ್ಯೂರ್ಜಿತಮಿಹ ನೃಹರೇರ್ಭಾಸುರಾ ಕೇಸರಾಲಿಃ .. 15..
 ಯೈರಾಸೀದ್ಯೈತ್ಯಹತ್ಯಾಹೃಷಿತಹೃದಮರಶ್ರೇಣಿಪೂಜಾವಿತೀರ್ಣ-
 ಪೋನ್ನೀಲನೃಲ್ಲಿಪುಷ್ಪಸ್ತಬಕಿತಶಿಖರಸ್ವರ್ಣದೂರ್ವಾಸವರ್ಣೈಃ .
 ವಿದ್ಯುಲ್ಲೇಖಾಸದೃಕ್ಷೈರ್ನರಹರಶಿರಸಿ ಸ್ಥೂಲನಕ್ಷತ್ರಲಕ್ಷೈ -
 ಲಕ್ಷ್ಮೀರಕ್ಷ್ಮೀಲಭಾವಂ ವಿದಧತು ವೃಜಿನೋಜ್ವಾಸನೇ ಕೇಸರಾಸ್ತೇ .. 16..
 ಸ್ವೀಯಶ್ರೀಲೇಶಚೌರೀಶ್ಚಿರಮಚಿರರುಚಃ ಸ್ತೋದರೋದಾರದರ್ಯಾಂ
 ಪರ್ಯಾಪ್ತೀಕೃತ್ಯ ಗೋಪುಂ ನಭಸಿ ಘನಘಟಾಂ ಕೋಟಿಕುಂತಚ್ಚಟಾಭಿಃ .
 ನಿಯತ್ಕೀಲಾಲಕುಲ್ಯಂ ಕಿಲ ಪರುಷರುಷಾ ಪಾಟಯಂತೀವ ಚೇತೋ
 ದೈತ್ಯೋರಃಪಾಟನಾಟೀಕಪಟಹರಿಸಟಾಧಾಟಿಕಾಟೀಕತಾಂ ನಃ .. 17..
 ಸಪ್ತಾರ್ಚಿಮಿತ್ರಸೂತ್ರತುಟನಸುರಸೃತಿಸ್ತನಕ್ಷತ್ರಮಾಲಾ
 ಮಲ್ಲೇಜಾಲಾಭಿಸೃಷ್ಟಿಧ್ವಿಗುಣಿತಸುಮನಸ್ಸೃಷ್ಟಿಸಂತಾನವೃಷ್ಟಿಃ .
 ಸಂಧ್ಯಾಸಂಬಧ್ಧಶೋಣಂಬುದಪಟಲಪಟೀಪಾಟನಕ್ಷೇಪಲಕ್ಷ್ಮೀ-
 ರಜ್ಯತ್ಯಾಷ್ಠಾವಧೂಟೀಕಪಟಹರಿಸಟಾಸ್ಪಾಟಿಕಾಧೂತಿರವ್ಯಾತ್ .. 18..
 ಸ್ತಬ್ಧಾಕಲ್ಪಾಭ್ಯ ನಲ್ವೋಚ್ಚಲದುರುಲಹರೀಘೋಷಕಲ್ಪಾದಸೀಯ-
 ಧ್ವಾನಾದವ್ಯಕ್ತಭಕ್ತಸ್ತುತಿಪದಸದಯಗ್ರಾಹಿಕಾ ಸಾಗ್ರಹೇವ .
 ರೀತ್ಯಾ ಸಾಜಾತ್ಯಭಾಜಾಮತಿಪರುಷರುಷಾಮಿಂದ್ರಿಯಾಣಾಂ ಚತುರ್ಣಾಂ
 ಸಂಕೋಚಂ ಲಜ್ಜಯೇವೋರ್ಜಿತಮತಿದಧತೀ ಪಾತು ಕರ್ಣದ್ವಯೀ ನಃ .. 19..
 ದ್ರಷ್ಟಣಾಂ ದೃಷ್ಟಿಸೃಷ್ಟೇರುಪರಿಕೃತಭಯಾವಿಷ್ಟತಾವೃಷ್ಟಿರುಷ್ಟೇ
 ನೃದ್ವೇಷ್ಟಿಷ್ಠುಷ್ಠಜುಷ್ಠಸ್ಮರಣನಿಜಜನಾನಿಷ್ಟಮುಷ್ಟಿಂಧಯಂ ತತ್ .
 ಲೀಲಾಶೈಲಾಟಮೂರ್ತೇರತಿಪರುಷರುಷೋದ್ಧಾಟಯತ್ಪಾಟಲಶ್ರೀ-
 ಘಾಟಂ ವಿಷ್ಣೋರ್ಲಲಾಟಸ್ಥಲಮತಿವಿಕಟಂ ಪಾಟಯೇತ್ ಸಂಕಟಂ ನಃ .. 20..
 ನೃತ್ಯತ್ಯಲ್ಯಾವಲೀವ ಪ್ರಲಯಸಮುದಯತ್ಕಾಲರಾತ್ರೀವ ಖೀಲ-
 ಚ್ಚಾಮುಂಡಾಮಂಡಲೀವಾಟ್ಟಹಸಿತವಿಕಟೋತ್ತಾಲಿವೇತಾಲಿಕೇವ .
 ಉದ್ರಿಂಗದ್ರೌದ್ರಲಕ್ಷ್ಮೀರಿವ ಕಿಮುತ ಬೃಹದ್ಭೈರವೋದ್ಭಾಸಿಗರ್ಭಾ .
 ಭ್ರಶ್ಯತ್ಸ್ವಭಾನುವರ್ಗಾ ಧ್ರುವಮವತು ವಿಭೋರ್ಭೀಷಣಾ ಭಾಲಭಿತ್ತಿಃ .. 21..
 ಉದ್ಯನ್ನಿರ್ದೂಮಧೂಮಧ್ವಜಮಯನಯನಾಂಗಾರಧಾನ್ಯಾಶ್ರಿತಾಸೌ
 ತತ್ತಿರ್ಯಜ್ಜಿರ್ಯದರ್ಚಿರ್ನಿಚಯಪರಿಚಯೇನೇವ ರಕ್ತಾವಸಿಕ್ತಾ .
 ಸಾಚಿವ್ಯಕ್ತತ್ರಿರೇಖೀವಲಿವಿಲಯವತೀ ಸೂತಕಾಲಾಗ್ನಿರುದ್ರೇ-
 ವೇದಾನೀಮೇವ ದೇವಪ್ರವರ ತವ ಹರೇ ಪಾತು ಭಾಲಸ್ಥಲೀ ನಃ .. 22..

ನೃತ್ಯಂತೀ ಕಾಲರಾತ್ರೀಕರತಲವಿಚಲತ್ಸಾಚಿಶೂಲಾನುಕೂಲಾ
 ಮುದ್ರಾ ವಿದ್ರಾವಿರೌದ್ರಾನ್ಪುನಿಧಿನಾಧಿವಲಲ್ಲೋಲಕಲ್ಲೋಲಲೀಲಾಂ .
 ಬಿಭ್ರತ್ಯೇತನ್ಮುಖಾಂತಃಸಮುಪಗತಮಹಾಕೋಪಸೋಪಾನಪಾಲಿ-
 ಗೋಪಾಯೇನ್ನಸ್ತ್ರೀರೇಖೀ ನಿಟಿಲಸಹಚರೀ ಚಿತ್ರಪಾರೀಂದ್ರಮೂರ್ತೇಃ .. 23..
 ಗಾಂಗೇಯಾಭಿಖ್ಯಯಾ ಯಜ್ಞಗತಿ ಯದುದಿತಂ ಶಾಂತನುಸ್ಪಾರಮೋದೇ
 ಪಾರ್ಥೋನಾಯೋಧನಶ್ರೀರಪಿ ಯದಧಿಪಯೇ ಚೋರ್ಧ್ವತೇಜಃಪ್ರಸಿದ್ಧಿಃ .
 ಯಸ್ಯಾಸ್ತೇ ಕೃಷ್ಣವರ್ತಮಾನುಸೃತಿಪರಮಹೋ ಭಾಲತಾರಾತಿದಾಹಿ
 ಭ್ರೂವಲ್ಲೀಮಧ್ಯನೇತ್ರಂ ನರಹರಿವಪುಷೋ ನೌಮಿ ಭೀಷ್ಮಸ್ವರೂಪಂ .. 24..
 ರುಕ್ಷಾಭಿಖಯಾಂ ವಿವಸ್ವದ್ರಥಚರಣರಯಕ್ಷುಣ್ಣರೂಕ್ಷೇಽನ್ತರಿಕ್ಷೇ
 ಸ್ಪಾರಂ ಸ್ಪಾರಂ ಸ್ಪುರದ್ಭಿವಿದಧತಿ ಬಹಲೈರುತ್ಪತ್ತಿಃ ಸ್ಪುಲಿಂಗೈಃ .
 ರೂಕ್ಷಶ್ರೇಣೀಸದೃಕ್ಷೇ ಕ್ಷಿಪತಿ ದಿಶಿ ದಿಶಿ ಧ್ವಾಂತಜಾಲೇ ಶಿಖೋಲ್ಕಾ-
 ಮಾಲಾ ಲಾಲಾಟನೇತ್ರೇ ವಿಹರತು ನಹರೇಸ್ತತ್ರ ಚಿತ್ರೇ ಮರ್ತಿನಃ .. 25..
 ಹೃಷ್ಣಾನ್ ವೃಷ್ಟಪ್ರಸೂನಾನ್ನಭಸಿ ದಿವಿಷದೋ ನೂತ್ನರತ್ನಪ್ರಸೂನೈಃ
 ಸ್ಫೂರ್ಜತ್ಪುಲ್ಲರಪುಲಿಂಗೈಃ ಸುಹೃದಿ ಹಿಮಹಿಮೈರ್ಜ್ವಾಲಹಸ್ತೈರುದಸ್ತೈಃ .
 ಶೀಘ್ರಂ ಪ್ರತ್ಯರ್ಘದಿರ್ಘೀಕರಣಬಹುಗುಣೇ ಮಜ್ಜಯಲ್ಲಜ್ಜಿಬ್ಧೌ
 ನೇತ್ರಂ ಸದ್ವೀತಿಹೋತ್ರಂ ದಹತು ನರಹರೇ ರಂಹಸಾಂಹ ಸೃಣಾನಿ .. 26..
 ವೇಲ್ಲಜಿಹ್ವೋಲ್ಬಣೇನ ಪ್ರಚಲಿತಬಹಲಜ್ವಾಲಜಿಹ್ವಾಸಹಸ್ರಂ
 ಸ್ಪಾರಸ್ಫೂರ್ಜತ್ಪುಲಿಂಗಸ್ಫುಟಮಣಿಪಟಲಂ ಪ್ರಾಂಶುರತ್ನಾಂಶುಭಾಸಾ .
 ಸಾರ್ಧಂ ಮೋರ್ಧ್ವರ್ಧ್ವಾಸಿಂಧುಸ್ಥಲವಸತಿಜುಷಾ ಭೋಗಿಮೂರ್ಧಾಭಿಷಿಕ್ತೇ-
 ನಾಬದ್ಧಸ್ಪರ್ಧಮದ್ಧಾವತು ಹರಿನಯನಂ ಭಾಲಭದ್ರಾಸನೇದ್ಧಂ .. 27..
 ಲೋಕೇ ವಾರಪ್ರವೃತ್ತಿಃ ಸಮುದಯತಿ ಯತಃ ಸನ್ನರಾಜೀವಚಿತ್ತೇ
 ಬಿಭ್ರಾಣಶ್ಚಕ್ರಬಂಧೂಕರಣಕುತುಕಿತಾಂ ಯೋ ನಿಶಾಶೇಷಭಾತಃ .
 ನಿತ್ಯಂ ಧತ್ತೇ ಸದೃಕ್ಷೋದಯಮನುವಿನತಾನಂದನೋಲ್ಲಾಸಧಾರೀ
 ಸಶ್ರೀಪಾರೀಂದ್ರಮೂರ್ತೇರಪಹರತು ತಮೋ ಭಾಲಹಗ್ಬಾಲಹೇಲಿಃ .. 28..
 ಚೂಡಾಪಾತಾಲಪಾಲೋಲ್ಬಣಮಣಿಕಿರಣಾಕರ್ಷಣೋದಂಚಿತ್ತೈತ-
 ಸ್ಫೂರ್ಜತ್ಪೂಂಕಾರಸಂಕೋಚಿತವಿತತಶಿಖಾಪಾಣಿರಭ್ಯಾಸಭಾಗ್ಭ್ಯಾಂ .
 ಸಾರ್ಧಂ ದೃಗ್ಭ್ಯಾಂ ಸಖೀಭ್ಯಾಮಿವ ಕುತುಕವಶಾದಂಶುಪಾಂಸುಪ್ರಪಂಚೈ-
 ರಂಚಂತ್ವನ್ಯೋನ್ಯಖೇಲಾಂ ಜಯತಿ ನರಹರೇರ್ಭಾಲದಗ್ಬಾಲಿಕೇಯಂ .. 29..
 ಖದ್ಯೋತದ್ಯೋತಲೇಶೋ ದಿನ ಇವ ನ ದರಂ ದ್ಯೋತತೇ ವೈಧುತೋಽಗ್ನಿಃ-
 ಯಸ್ಯಾಗ್ರೇ ನೋಗ್ರಭಾವಾಗ್ರಹಮಪಿ ವಹತೇ ಸ ಗ್ರಹಗ್ರಾಮಣೀಶ್ಚ .
 ಔವೋರ್ಧ್ವ ದುರ್ವಾರದುರ್ವಾಸಿತ ಇವ ವಿಗಲದ್ಗರ್ವಮಂಭೋಧಿಗಭೇರ್
 ಲೀನೋ ಯದ್ಧೇತಿಹೀನೋ ವಿಹರತು ನೃಹರೇಸ್ತತ್ರ ನೇತ್ರೇ ಮರ್ತಿನಃ .. 30..

ಯನ್ನಿತ್ರೋ ವೀತಿಹೋತ್ರೋಽಪ್ಯತಿಶಯದಹನಾಧ್ಯಾಯಮಧ್ಯಾಪಿತೌ ತೌ-
 ಶಕ್ತೌ ಸಮ್ಯಗ್ಗ್ರಹೀತುಂ ನ ಕಿಮಪಿ ನಿಬಿಡೋತ್ತಾಡಿ ತಾವಂಶುವೇತ್ರಃ .
 ಏಕೋ ರಕ್ತಾವನೇಕಾದರುಣ ಇತಿ ಗತಃ ಖ್ಯಾತಿಮನ್ಯೋಽಪಿ ಧಾಮ್ನಾ
 ದುಃಖಾದ್ಯೇವಸ್ಯ ತೇಜೋ ಗುರುನಿಟಿಲತಟೀಲೋಚನಂ ಮೋಹಯೇನ್ಯಃ .. 31..
 ಲಕ್ಷ್ಮೀವಕ್ಷೋಜಕುಂಭಸ್ಥಲಕೃತಲಲಿತಾಲೀಕಬಾಹ್ಲೀಕಲೇಪಃ
 ಪ್ರಹ್ಲಪ್ರಹ್ಲಾದಮೌಲಾವತುಲವಲಯಿನೀ ಶೋಣಶಾಟೀ ಯದರ್ಚಿಃ .
 ರೂಕ್ಷೇಂದ್ರದ್ವೇಷ್ವಪ್ಪೋಷ್ಣೇರುಪರಿ ನಿಪತಿತಾ ಪಾವಕಾಸ್ತ್ರಸ್ಯ ವೃಷ್ಟಿ-
 ದ್ಯೃಷ್ಟಿರ್ಲಾಲಾಟಿಕೀ ನಃ ಕಪಟಹರಿತನೋಃ ಪಾಟಯೇತ್ ಸಂಕಟಂ ಸಾ .. 32..
 ಮಂಜಿಷಾಮಂಜುಚೇಲವ್ಯಜನಮಿವ ವಲತ್ತಂತುಜಾಲಂ ಸಮಂತಾತ್
 ಆಸ್ಯಾಂತರ್ಲಾಸ್ಯವತ್ಯಾಃ ಶ್ರಮಶಮನಕರಂ ರೋಷಲಕ್ಷ್ಮೀಯುವತ್ಯಾಃ .
 ಘೋಣಾದಂಡೋಪರಿಷ್ಠಾತ್ ಪ್ರಕಟಿತಮರುಣಂ ಶ್ಲಿಷ್ಣಶೋಣಾಂಶುವೇಷ್ಣಂ
 ವೃತ್ತಂ ಹಂತಾ ನು ದಂತಾವಲದಲನತನೋರಕ್ಷಿ ಸಂತಾಪಮಂತಃ .. 33..
 ಉದ್ದೇಲೃಜ್ವಾಲವಲ್ಲೀಚ್ಚಲಮೃದುಲಚಲಚ್ಛೋಣಚೇಲಾಂಚಲಶ್ರೀ-
 ಸ್ಪಾರ್ಶೈಃ ಫುಲ್ಲೈಃ ಸ್ಫುಲಿಂಗೈಃ ಖಲು ಖಚಿತಶಿಖಾಮಂದಮಂದಾರವೃಂದೈಃ .
 ಸ್ವಧ್ಯಾತ್ಮಣಾಂ ನೃಣಾಂ ಸಾಭಯವರಕರತಾ ಕೀರ್ತಿತಾ ಸಿಂಹಮೂರ್ತೇಃ
 ಬಂಧುಕಚ್ಚಾಯಬಂಧುಚ್ಛವಿರವತು ವಿಭೋಭೈರವೀ ಭಾಲದೃಷ್ಟಿಃ .. 34..
 ಮಾದ್ಯದ್ ದುರ್ದಾನವೋದ್ಯನ್ಮದಲನಫಲಂ ಭಕ್ತಭೂಯೋವಿಪತ್ತಿ-
 ಪ್ರತ್ಯಾದೇಶಂ ಫಲಂ ಚಾಕಲಯಿತುಮಸುರಶ್ರೇಷ್ಠನಿಷ್ಠಾ ಫಲಂ ಚ .
 ಕೋಪಶ್ರೀಪಾಟಲಾಯಾಃ ಕಪಟನೃಹರಿಹೃದ್ಭಾಜನೋದ್ಭವಾಯಾಃ
 ಪುಲ್ಲತ್ಪುಲ್ಲತ್ರಯೀವೋಲ್ಲಸತು ಮದಶುಭಸ್ಯಾಪನೇತ್ರೀ ತ್ರಿನೇತ್ರೀ .. 35..
 ಮಾಯಾಗಂಧಂ ನಿರುಂಧನ್ ಭುವಿ ಪದಕಮಲಾಭೋಗಸಂಪಾದಹೇತುಃ
 ಸಂವಾದೀ ತಾಪದಾನೇ ಪರಮಹಿಮಕರೇಣಾತ್ತಕಾರುಣ್ಯಸಂಪತ್ .
 ಯತ್ನಾತಃ ಶತ್ರುಜಾತೇ ಸುಹೃದಿ ಚ ಸದೃಶೋ ದಿವ್ಯಪಾರೀಂದ್ರಮೂರ್ತೇಃ-
 ಜೈತ್ರೀ ಸಾ ನಸ್ತ್ರಿನೇತ್ರೀ ಭವಭಯವಿಭವಸ್ಯಾಪನೇತ್ರೀ ಭವಿತ್ರೀ .. 36..
 ಜ್ವಾಲಾವಲ್ಲೀ ವಿಶಾಲಾ ಸ್ಫುರತಿ ನರಹರೇರ್ಭಾಲನೇತ್ರಾಲವಾಲೇ
 ತಾಮೇವೋಚ್ಚೈಃ ಸ್ಫುಲಿಂಗಸ್ಫುಟಕುಸುಮಘಟಾಂ ಕೋಟಿ ದೇಶೇ ದಧಾನಾ .
 ಅದ್ಧಾ ಯದ್ಧೇತುಕೋಚ್ಚಾವಚಫಲಪಟಲಪ್ರಾಯತಾಮಾಯತಾಲಂ
 ಸಂವರ್ತೋದ್ವೃತ್ತವಾಕ್ಷಿದ್ಯಮಣಿಗಣಭೃಹದ್ಭಾನುದಂಭೋಲಿವರ್ಗಃ .. 37..
 ಸಾರ್ಧಂ ಯೋದ್ಧಂ ಸಮೃದ್ಧೈರ್ನಭಸಿ ಭಪತಿನಾ ದುರ್ಜಯೈರ್ಧ್ವಾಂತಯೋದೈಃ
 ದೃಷ್ಟಿಶ್ರೇಣೀಭಟಾನಾಮಹಮಹಮಿಕಯಾ ಸತ್ವರೋದಿತ್ವರಾಣಾಂ .
 ವಾಹಾಸಂಘಟ್ಟಪಿಷ್ಠಾಂಗದಮಣಿಪಟಲೀಪ್ರಾಂಶುಪಿಷ್ಠಾತವೃಷ್ಟಾಃ

ಕಷ್ಟಾನಾಂ ಸಂತು ನಷ್ಟಯೈ ನರಹರಿವಪುಷೋ ಫಾಲದೃಷ್ಟೇಃ ಸ್ಫುಲಿಂಗಾಃ .. 38..
 ಭಕ್ತಪ್ರಾಣಿಪ್ರಹಾಣಿಪ್ರಚಲದಸಿಲತಾಪಾಣಿದುದೈತ್ಯಹತ್ಯಾ-
 ತಿಕೂರಕ್ರೋಧಯೋಧಪಚಲನಖಚಿತಶ್ಮಶ್ರುಲೇಖಾಸಖೀ ನಃ .
 ರೌದ್ರಶ್ರೀಕಾದ್ರವೇಯೀದ್ರುತಲಲನವಲಜ್ಜಿಹ್ವಿಕಾ ಪ್ರೋಜ್ಜಿಹಾನಾ-
 ನಾ ನಾಗದ್ವೇಷಿಮೂರ್ತೇರ್ವಿಹರತು ಹೃದಯೇ ವೇಲ್ಲಿತಾ ಚಿಲ್ಲಿವಲ್ಲಿ .. 39..
 ಲಾಸ್ಯೇನೋಲ್ಲಾಸ್ಯಮಾನಾ ನಿರವಧಿವಿಗಲದ್ಯೋಧಗೋಧಿಪ್ರತೋಲೀ-
 ಯಾವತ್ಕ್ರೋಧಾವಕೇರ್ಣಾಂಚಲಚಪಲಚಲಚ್ಚಾಮರೋಡ್ಡಾಮರಶ್ರೀಃ .
 ಘೋಣಾದಂಡಾಗ್ರಜಾಗ್ರಜ್ಜಯಪರಿಚಯಕೃದ್ವೈ ಜಯಂತೀ ಜಯಂತೀ
 ರೌದ್ರಸ್ಯ ದ್ರಾಗಭದ್ರಂ ವಿಘಟಯಭು ಹರಾದ್ಭೃದ್ವಯೀ ನೃದ್ವಿಪಾರೇಃ .. 40..
 ದುರ್ದಾಂತಧ್ವಾಂತಭೇಕಪ್ರತಿಭಯಸರಯಶ್ವಾಸಫೂತ್ಕಾರ ಘೋರಾ
 ಪ್ರೇಂಖೋಲಶ್ಮಶ್ರುಲೇಖಾಚ್ಛಲಚಲರಸನಾದ್ವಂದ್ವವಿಭ್ರಾಜಮಾನಾ .
 ವೇಷ್ಟುಂ ವಾ ಲಂಬಮಾನಾನನಬಿಲನಿಲಯಂ ಭಾಲಭಿತ್ತೇರಧಸ್ತಾತ್ .
 ನ್ಯಾದ್ಧೋಣಾದೀರ್ಘಪೃಷ್ಟೀ ಮದಘವಿಘಟಿನೀಕೂಟಶೈಲಾಟಮೂರ್ತೇಃ .. 41..
 ಸೂರ್ಯಾದಿಜ್ಯೋತಿರುರ್ಜಸ್ವಲಕರಪಟಲೀಮೋಟನಾಲಂಪಟೋಽಸೌ-
 ದೈತ್ಯೇಂದ್ರೋದ್ಧಾಮಧಾಮದ್ಯಮಣಿಘೃಣಿಘಟಾಲಂಘನೇನಾಭಿಘಾತೀ .
 ಲೋಕಾಲೋಕಾದ್ರಿರೀತ್ಯುತ್ಪ್ರತಿಘ ಇವ ತದುತ್ತುಂಗಶೃಂಗತ್ವಭಂಗೇ
 ಜಂಘಾಲೋ ಜಂಘನೀತುಚ್ಛಲಹರಿಪರುಷಶ್ವಾಸವಾತೋಽಘಸಂಘಾನ್ .. 42..
 ಕೂರಕ್ರೋಧಾಗ್ನಿಕೀಲಕೃಥಿತ ಇವ ಪ್ರಥುಶ್ವಾಸಭೂಮಾ ನೃಸಿಂಹ-
 ಸ್ಯೋಗ್ರಾಣಾಮಗ್ರಗಾಣಾಮನುತನುಘಟಿತರಫಾರವಿಸ್ಫೋಟಕೋಟಿಃ .
 ವಾರ್ಧಿನಾಮೈಕ್ಯಮೃದ್ಧಂ ಘಟಯಿತುಮಿವ ಜಂಘಾಲಜಂಘಾಲತಾಭ್ರೂ
 (ಜಂಘಾಲರುಮ್ಘಾಸಮೀರೋ)
 ದ್ರಾಗಂಹಃಸಂಘನೀತಿರ್ಮತಂ ಸಕಲಶುಭೋಲ್ಲಂಘನೀ ಜಂಘನೀತು .. 43..
 (ನೀತಿರ್ಮಮ, ಶುಭೋಲ್ಲಂಘನೇ)
 ದ್ವೀಪಾಂತದ್ಯೋತಮಾನಕ್ಷಿತಿಧರನಿಕರಕ್ಷುದ್ರತಾಮುದ್ರಿತೌಜಾ
 ಲೋಕಾಲೋಕಾದ್ರಿಮೂರ್ಧಾಂಚಲಚಲನಧನಶ್ಲಾಘನೀಯಾಪದಾನಃ .
 ದ್ರಾಗ್ನಿತ್ವಾಘಾತಜಾತಪ್ರತಿಘುರಿತರಯಭ್ರಾಂತಗಾಂಗೇಯರೇಣು-
 ಭ್ರಾಜದ್ಭ್ರಹ್ಮಾಂಡಭಾಂಡಃ ಸ್ಫುರತು ಹೃದಿ ಹರೇಃ ಶ್ವಾಸರೂಪೀ ನಭಸ್ವಾನ್ .. 44..
 ಘೋಣಾಶ್ಚಭ್ರೋರುಗರ್ಭಾದತಿಪರುಷಖರಶ್ವಾಸಧಾರಾನಿರಸ್ತಾ-
 ಕಾಲವ್ಯಾಲದ್ವಯೀವೋದ್ಯತಫಣಯುಗಲೀಶ್ರೋತ್ರಗರ್ಭಪ್ರದೇಶೇ
 ನೇತ್ರಾಯುರ್ವಾಯುಯಾಯಿನ್ಯಸುರಪರಿಷದಃ ಸ್ಫೂಲತಾಲಾಲಿತಾಂತಾ
 (ನೇತ್ರಾಯುರ್ವಾಯುಪಾಯಿನ್ಯ)
 ಸ್ಮೇರಾ ಶ್ಮಶ್ರುದ್ವಯೀ ನೋ ದ್ವಿಪದಲನತನೋಸ್ತುಂಗಭಾಸಂಗತಾವ್ಯಾತ್ .. 45..

ಕೌಟಿಲ್ಯೇನೈವ ಲ್ಪಲ್ಪಾಚರಿತಪರಿಚಿತಾ ವಕ್ರತಾಶುಭ್ರತಾಭ್ಯಾಂ
 ನ್ಯಸ್ಯಂತೀ ಕ್ಷೀರಕಂಠದ್ವಿಜನಪತಿಘಟಾಕಂಠಪೀಠೇ ಪ್ರಕೋಷ್ಠಂ .
 ತಾಭ್ಯಾಂ ತಿಗ್ಮತ್ವಯುಗ್ಭ್ಯಾಂ ನಗರವರವಧೂನೇತ್ರಕೋಣಾಂತಮೈತ್ರೀ
 ದಂಷ್ಟ್ರಧಾಟೀ ಸ್ಪುಟಾ ನಃ ಕಪಟಹರಿತನೋಃ ಪಾಟಯೇತ್ ಪಾಪಕೂಟಂ .. 46..
 ಆವಿಭೂಯಾಸ್ಯಗರ್ಭಾದ್ರವಮಸುರವಧೂಗರ್ಭವಿಭ್ರಂಶಭೀಮಂ
 ಜಿಹ್ವಾಂ ಚಾಲೋಕ್ಯ ದೈತ್ಯಕ್ಷತಜರಸರುರೀಗ್ರಾಸಲೋಲಾಮಿವೋಗ್ರಾಂ .
 ಕೂರಾಸ್ಥಿಗ್ರಂಧಿಕೋಟೀವಿಘಟನಕಟುತೋದ್ಗಾಟಿನೀವಾತಿಘೋರಾ
 ಪಾಯಾಚ್ಛೈಲಾಟಚೇಷ್ಟಾನುಕೃತಿತ್ಯತಿಭೃತೋ ದಂತಧಾಟೀ ಪ್ರಭೋನಃ .. 47..
 ಪ್ರಹ್ಲಾದೋದ್ರಿಕ್ತನಿದ್ರಪ್ರಮದಕುಮುದಿನೀಜಾಗರಾರಾಗರಾಜೋ
 ರುಷ್ಟೇಂದ್ರದ್ವೇಷ್ಠೈಷ್ಟಿಸ್ಪುಟಪುಟಕಘಟಾದರ್ಶಿತಾಕ್ಷುದ್ರನಿದ್ರಾಃ .
 ವಿಧ್ವಸ್ತಾತಿಪ್ರಶಸ್ತಾಮರನಿವಹಮಹಾಸಾಧ್ವಸಧ್ವಾಂತಧಾರಾಃ
 ಲೀಲಾಶೈಲಾಟಮೂರ್ತೇರ್ದರ್ಶನಶಶಿಕಲಾಶ್ರೇಣಯಃ ಪ್ರೀಣಯಂತು .. 48..
 ದೈತ್ಯೋರಃಪೀಠಪಾಟಪ್ರಕಟವಿಕಟರುಟ್ಟಕ್ಷಟೋಘೃಷ್ಟದಂಷ್ಟ್ರಾ
 ಸಂಘಟ್ಟಸೃಷ್ಟದೃಷ್ಟಜ್ವಲನಕಣಗಣಶ್ರೇಣಯೋಽನಿಷ್ಟನಷ್ಟೈ .
 ಜಾಯಂತಾಂ ಜಾಗರೂಕಾ ವಿದಲಿತದನುಜವ್ಯೂಹವಾಹೋರ್ಜಿತೇಜಃ
 ಪೂಗಪ್ರೋದ್ಧೀರ್ಣಚೂರ್ಣಪ್ರಚಯಸಮರುಚೋ ರಂಹಸಾ ಸಿಂಹಮೂರ್ತೇಃ ..
 49..

ನಿಯಲ್ಲಾಲಾಟದೃಷ್ಟಿಜ್ವಲನಘೃಣಿಘಟಾಪ್ಲುಷ್ಟದುಷ್ಟೈಘವಂಶ-
 ಸ್ಥೂಲಾಸ್ಥಿಗ್ರಂಧಿಕೂಟಸ್ಪುಟನಚಟಚಟಾಟ್ವಾರವಸ್ಥಾರಶಂಕಾಂ .
 ಕುರ್ವನ್ ಗೀರ್ವಾಣವರ್ಗೇಽದ್ಭುತಕಲನನಭೋಭಾಜಿ ನಿಶ್ರೇಷ್ಠಯೇನ್ನೋ
 ದೋಷಾನ್ ರೋಷಪ್ರಪೋಷೋ ಮಿಷಹರಿವಪುಷೋ ದಂತಸಂಘಟ್ಟಘೋಷಃ ..
 50..

ಮಂದಾರೋದಾರಸಿಂದೂರಕಶಿಶುಬಿಸಿನೀಬಂಧುಬಂಧೂಕಸಂಧ್ಯಾ-
 ನಿಯನ್ನಿಯಾಸಕಾರ್ಯಾಕೃತಿರಿವ ಕಲಿತಾರುಣ್ಯತಾರುಣ್ಯಸಂಪತ್ .
 ಸಪ್ತಾರ್ಚಿಸ್ತಪ್ರಖಡ್ಗಪ್ರತಿನಿಧಿಧಿಕೋಲ್ಲಾಸಿಲೌಲ್ಯೋಲ್ಬಣಶ್ರೀ-
 ರಾಸ್ತಾಂ ನಸ್ತಾಪಭಾಜಾಂ ನರಹರಿರಸನಾವಾಸನಾಶಾಸನಾಯ .. 51..
 ಸೌಕ್ಷ್ಮ್ಯೇಣಾಗ್ನೇನಿದಾನೇ ವದನ ಇಹ ಸತಃ ಕ್ರೋಧದೋಧೂಯಮಾನ-
 ಪ್ರಾಣದ್ರಾಘಿಷ್ಠಭಸ್ತಾಜವನಪವನತೋ ದೀಪ್ತಿಶೀಲೇವ ಕೀಲಾ .
 ಕ್ರೋಧಾಂಧಾನಾಂ ನಖಾನಾಮಸುರವರಹೃದೋ ದರ್ಶನಾಯೇವ ಸಮ್ಯಕ್-
 ಪ್ರಹ್ಲಾ ಜಿಹ್ವಾ ಮದಂಹಃ ಪ್ರದಹತು ಮಹಿಮೋನ್ನಾಹಭೃನ್ನಾರಸಿಂಹೀ .. 52..
 ನಿಷ್ಕ್ರಾಂತೇವಾನಯಂತಾದ್ಗಲರವವಲತಃ ಸಾಧ್ವಸದ್ವಸ್ತಧೈರ್ಯಾತ್ (ನಿಷ್ಕ್ರಾಂತೇವಾನಯನಾ

ಪ್ರೋನ್ಮೀಲತೃಂಪಸಂಪದ್ಭಯಮಯಚರಿತೋದ್ಭಾವನಪ್ರೇಕ್ಷಯೇವ .
 ದಂಷ್ಟಾಭಿಃ ಸ್ಪಷ್ಟರೋಚಿಃಪಟಲಕರಘಟಾಘಟ್ಟನೀಭಿಃ ಪ್ರದ್ಯಷ್ಟಾ-
 ಶ್ವಾನೇವ ಸ್ವಾಂತದೇಶೇ ನರಹರಿರಸನಾ ವಾಸನಾಶಾಸನೀ ಸ್ಯಾತ್ .. 53..
 ದೈತೇಯೋದ್ಧಾಮಧಾಮದುಮದಹನದೃತಾಟೋಪನೋಪಾಗ್ನಿಕೀಲಾ
 ಪ್ರಹ್ಲಾದೋದ್ರಿಕ್ತಭಕ್ತಿಚ್ಛಲನಿಲಯಚಲಚ್ಛೋಣಕೇತುಚ್ಛೇವನಃ .
 ಸ್ಯಾಜ್ಜಿಹ್ವಾ ನಾರಸಿಂಹೀ ವಿಬುಧಪತಿಶುಭಾ ದೃಷ್ಟವಾಸಂತವಾರ್ತಾ-
 ಶ್ಲಿಷ್ಟಶ್ರೀವಲ್ಲಿಹೃಷ್ಟಪ್ರಥಮಕಿಸಲಯಶ್ರೀರನಿಷ್ಟಪ್ರಣಷ್ಟಯೈ .. 54..
 ಚಂಚತ್ವಂಚಪ್ರಕಾರೇ ಮುಖ ಇಹ ಭವಿತುಂ ಸಾಂಪ್ರತಂ ಪಂಚ ಜಿಹ್ವಾಃ
 ವ್ಯಕ್ತೈಕಾಗ್ರೇ ಮಹೋಗ್ರಾ ಪುನರಪಿ ಭವಿತಾರಶ್ಚತಸ್ತ್ರೋಽಧಿವಾರ್ಷಂ .
 ಇತ್ಯಾಲೋಚ್ಯೇವ ಸೀಮಾಜಿವಟವಿಷುತಯಾ ಕರ್ಣಜಾಹಾಂ ಜಿಹಾನೇ
 ಸ್ಮರ್ತವ್ಯೇ ಸಿಂಹಮೂರ್ತೇರ್ಭುಶಮಪಶರಣೈಃ ಸೃಕ್ಣಣೇ ಚಕ್ರಪಾಣೇಃ .. 55..
 ಪ್ರೇಂಖನ್ನಿಃಶ್ವಾನಲೇಖಂ ಪ್ರಕಟಕಟಕಟಸ್ಪೋಟವಿಸ್ಪಷ್ಟದಂಷ್ಟಂ
 ಶ್ಮಶ್ರುಸ್ಮೇರತ್ವಭೀಷ್ಮಂ ಕುಟಿಲಮವಿಕಟಭ್ರೂಕುಟೀಭ್ರಾಜಮಾನಂ .
 ಕ್ರೋಧಕ್ರೂಕ್ಷಿಚಕ್ರಂ ಸರಭಸರಸನಾಭೀಮತಂ ಶ್ರೀಮತಂಗ- (ಸರಭಸರಸನಾಭೀಷಣಂ)
 ದ್ವೇಷ್ಟುದ್ರಾಙ್ಗೇಷ್ವ ವಕ್ತ್ರಂ ಮಮ ವಿಷಮದಶಾಸ್ಪಷ್ಟುರಿಷ್ಟಂ ಗರಿಷ್ಟಂ .. 56..
 ದಂಷ್ಟಾಸಂಘಟ್ಟಘೋರಜ್ವಲದನಲಕಣಶ್ರೇಣಿಕರ್ಣಪ್ರಸೂನೇ
 ಪ್ರೋದ್ಯನ್ನಿರ್ಘೋಷವಾದ್ಯೇ ಪ್ರಚಲಿತಬಹಲಜ್ವಾಲಜಿಹ್ವಾಮಹೋಲ್ಕೇ .
 ರೌದ್ರಶ್ರೀಲಾಸ್ಯರಂಗೇ ಪ್ರಕಟವಿಕಟರುಟ್ಟೂತ್ರಧಾರಪ್ರಚಾರೇ
 ಸದ್ಯೋ ವಿದ್ಯೋತಮಾನದ್ವಿಪದಲನತನೋರಾನನೇ ನೋ ರತಿಃ ಸ್ಯಾತ್ .. 57..
 ವಹ್ನಿಪ್ರಾಚೀರದೀಪ್ರಪ್ರಸುಮರಪರಿತಃಕೇಸರೇ ಸ್ಪಷ್ಟದಂಷ್ಟಾ
 ಕುಡ್ಯಾಸಂಶ್ಲಿಷ್ಟಯಷ್ಟಿಪ್ರಚಯಪರಿಚಿತೇ ಭ್ರೂಲತಾತೋರಣಾಡ್ಯೇ .
 ಜಾಗ್ರತ್ಪ್ರಗ್ರೀವಮಿತ್ರಪ್ರತಿಭಯನಯನೇ ಪ್ರಹ್ವಾಜಿಹ್ವಾಲತೋದ್ಯ-
 ತೋಪಾನೇ ರೌದ್ರಲಕ್ಷ್ಮೀಗೃಹ ಇವ ನೃಹರೇರಾನನೇ ಮಾನನಾಸ್ತಾಂ .. 58..
 ನಿಸ್ತಿಂಶಸ್ತಂಸನಂ ಪ್ರಾಕೃ ಜತಿ ಕರತಲಾಜ್ಜಿಹ್ವಯಾ ನಾರಸಿಂಹೇ
 ದಂಷ್ಟಾಭಿಃ ಕೃತ್ತಶಸ್ತ್ರೀಪಟಲವಿಘಟನೇ ಭ್ರೂಲತಾವಿಭ್ರಮೇಣ .
 ಕೋದಂಡಭಂಶಚಂಡೇ ಶಿತವಿಶಿಖಹರೇ ಶ್ರೀಕಟಾಕ್ಷಚ್ಛಟಾಭಿಃ
 ದೃಷ್ಟಾನಾಂ ದೃಷ್ಟಿಮಾತ್ರಾತ್ ಪ್ರತಿಕೃತಿಕೃತಿ ನಿ ಪ್ರೀತಿರಾಸ್ತಾಂ ಮುಖೇ ನಃ .. 59..
 ಉದ್ಯಜ್ಜಿಹ್ವಾಮಹೋಲ್ಕೇ ಮುಖರಿಮುಖರನಿರ್ಘೋಷನಿರ್ಘಾತಘೋರೇ
 ಭ್ರೂವಲ್ಲೀಶ್ಮಶ್ರುಲೇಖಾವಿಲಸಿತವಿಲಸದ್ಗೂಮಕೇತುಪ್ರಕಾಶೇ .
 ಸಕ್ರೋಧಾ ಕ್ಷುದ್ರಚಕ್ಷುಸ್ತಿಕವಿಕಸನಸಂದರ್ಶಿತಾರ್ಕತ್ರಯೇಕೇ
 ತಸ್ಯಾಸ್ಯೇ ಸ್ಯಾನ್ನಮಸ್ಯಾಸುರಕುಲದಲನಾ ದರ್ಶಿತಾ ಜನ್ಯಸೈನ್ಯೇ .. 60..

ದಂಷ್ಟಾಧಾಟೀಕಲೋರಕ್ರಕಚಪರಿಚಯೇನಾಪ್ಯಖಂಡಸ್ವರೂಪಾ
 ಸಂಕೋಚಂ ಕಂಠಘೋಷೇಣ ಚ ನ ಚ ದಧತೀ ಭೀಷಣೇನೋಲ್ಬಣೇನ .
 ಲೋಕೇ ಜಿಹ್ವಾಪುಟೇಽಪ್ಯಸ್ವಲಿತಪದವತೀ ಭಾರತೀ ಯತ್ರ ವಾಸಂ
 ಮಾ ಸಂಧತ್ತೇಽಪ್ರಮತ್ತೇ ಹೃದಿ ಭವತು ಹರೇದ್ವಾಗುಪಾಸ್ಯಂ ತದಾಸ್ಯಂ .. 61..
 ಸಪ್ತಾರ್ಚಿಃಖಂಡಷಂಡಸ್ತಬಕಿತಕುಹರಾ ಚುಲ್ಲಿಕೇವೋಲ್ಲಸಂತೀ
 ದೀರ್ಣಾ ದೀರ್ಘಾದರೀವೋದ್ಧುರರುಧಿರಸುಹೃದ್ಧಾರಾಧುರೀಣಾ .
 ಪಾತಾಲದ್ವಾರಿವೋದ್ಯತ್ಪಣಿಫಣಮಣಿರುಕ್ಮಂದಕೀವೃಂದಲೀಡಾ-
 ಲೀಲಾಹರ್ಯಕ್ಷಮೂರ್ತೇಃ ಕ್ಷವಯತು ವಿಪುಲಾ ವಕ್ತ್ರಕುಕ್ಷಿಮದಂಹಃ .. 62..
 ಗರ್ಜಶ್ರೀನಿರ್ಜಿತಾಂಭೋಧರಪಟಲಹರಾಕೃಷ್ಣವಿದ್ಯುತ್ಕಲಾಪ
 ಪ್ರಾಯಾಂ ಪ್ರಾಪ್ತಾಂ ಸಮುದ್ರಾದಪಿ ಪರಿಭಾವನೋ ವೈದ್ಯಮೀ ವಲ್ಲರೀಂ ವಾ .
 ರೌದ್ರಶ್ರೀವೀರವರ್ಯಾವರವರಣವಿಧಾದಂತಬಂಧೂಕಮಾಲಾಂ
 ಬಿಭ್ರದ್ಯೈತ್ಯಾಂತ್ರಮಾಲಾಮತಿಪರುಷರುಷಃ ಪಾತು ದೇವಸ್ಯ ಕಂಠಃ .. 63..
 ಮಾಧುರ್ಯೋದ್ರೇಕಧುರ್ಯಂ ನಿಜಸಹಜಪರಿಷ್ಕಾರವರ್ಯಂ ವಿಸೃಜ್ಯ-
 ಕ್ರೌರ್ಯಶ್ರೀವಾರ್ಯಮಾಣಾವಸರಮಪರಸಂದೈತ್ಯಪಾಲಾಂತ್ರನಾಲಂ .
 ಘೋರಾಕಾರಾಂ ಘೃಣಾಯಾಃ ಪದಮಪಿ ದಧತೀ ಧಾರ್ಯಮಾಣಾಂ ಹರೇನ
 ಗ್ರೀವಾ ಶ್ರೀವಾರಣಾರೇಃ ಶರಣಮಿಹ ಪರಂ ಪೀವರೀ ವಾಮನೀ ವಃ ? .. 64..
 ಮಾಯಾಹರ್ಯಕ್ಷಮೂರ್ತೇಃ ಕ್ಷಯಸಮಯಪಯೋವಾಹಸಾಹಸ್ರಗರ್ಜ-
 ಸ್ಫೂರ್ಜನ್ನಿರ್ಘೋಷಸಂಭಾವಿತವಿದಲನದಿಕ್ಸಂಧಿಸಂಧುಕ್ಷಣಾಯ .
 ಉನ್ನೀಲತ್ಯಾಂತಿತಂತೂತ್ಕಟಕರಜಘಟಾಸೂಚಿಸಾಚಿವ್ಯಭಾಜೋ
 ವಿಷ್ಣುದ್ರೀಚೋನುವಿಶ್ವೋಪಕೃತಿಕೃತಿಭೃತೋ ಭಾವಯೇ ಬಾಹುದಂಡಾನ್ .. 65..
 ನಮ್ರಾ ದೈತೇಯಸಮ್ರಾದ್ವೈತಿಭಯಪೃತನಾಘಾತಗುವೀಂ ಕಿಲೋವೀಂ
 ದೀವ್ಯದ್ಯವೀಕರೋವೀಪತಿಫಣಪರಿಷತ್ಪರ್ವತಾಂ ಪರ್ವತಾಂತಾಂ .
 ಉದ್ಧರ್ತಂ ಪ್ರೋದ್ಧುರಾ ನು ಪ್ರತಿದಿಶವಲಿತಾಃ ಸರ್ವತೋಽಖರ್ವಮೂರ್ತೇಃ
 ಸಾಹಸ್ರಾ ಬಾಹವಸ್ತೇ ಮಮ ಹೃದಿ ಮಹಿಮೋನ್ನಾಹವಾಹಃ ಸ್ಫುರಂತು .. 66..
 ದೀಪ್ರಂ ಯದ್ವಿಪ್ರಚಿತ್ತಪ್ರಭವಮೃಗದೃಶಾಂ ಕ್ಷಿಪ್ರಮೋದದಧಾನಂ
 ನಿಪ್ರಘ್ನದ್ವಿಪ್ರವರ್ಯಪ್ರತಿಭಯರಯಭೃತ್ಕೈಟಭಾಟೋಪಲೋಪಂ .
 ಚಕ್ರಂ ಹರ್ಯಕ್ಷಮೂರ್ತೇಃ ಶರಣಮಹಮಹೋರಾತ್ರಮಾರ್ತೋ ಭೃಶಾರ್ತೇ
 ರೇಮಿ ದ್ರಾಕ್ಕಾಲನೇಮಿಕ್ಷತಜರಸಲನ್ನೇಮಿ ಕಸ್ಮಾದ್ವಿಭೇಮಿ .. 67..
 ವಹ್ನಿಜ್ವಾಲಾಭಜಿಹ್ವಾವಗಲನವಿಕಲತ್ವಾಂಬುನಾ ಸನ್ನವಕ್ತ್ರಂ (ವಿಕಲಸ್ವಾಂಬುನಾ)
 ನಿರ್ಘೋಷೈಃ ಕಂಠಕಂಭೋಶ್ಚಕಿತಮಿವ ಮಹಾಮೌನಮುದ್ರಾಂ ದಧಾನಂ .
 ಘೋಣಾಘ್ರಾಣಪ್ರಹೀಣಂ ಜಲಜಮಿವ ಸಿತಂ ಪಾಣಿಭೂಷಾಯಮಾಣಂ
 ಶತ್ರುಭ್ಯಸ್ತಾಣಹೇತೋಃ ಶರಣಯ ನೃಹರೇರಂಬುಜಾಕ್ಷಸ್ಯ ಕಂಬುಂ .. 68..

ಖುಕ್ಕಕ್ರೇಣೇವ ಚಕ್ರಂ ಪ್ರಥನಮಧಿಮಧುಗ್ರಾಸಿಕೋಗ್ರಾಕೃತೀತಿ
 ಕ್ರೌರ್ಯೇಣ ಕ್ರೌಂಚಭೇದೇ ಪಟುರಿತಿ ವಿಕಟಾಂ ಶ್ರೀಮಹಾಸೇನಶಕ್ತಿಂ .
 ದಂಭೋಲಿಂ ಜಂಭಶತ್ಪೋರಹಿಹನನಮಹಾಸಾಹಸೀಸ್ಪದ್ಧಸಂತೋ
 ದೈತ್ಯೋರಸ್ತೋಟಯಂತಸ್ಪೃಣಮಿವ ನೃಹರೇಃ ಪಾಣಿಜಾಃ ಪ್ರೀಣಯಂತು .. 69..
 ದೈತ್ಯೇಂದ್ರಧ್ವಾನಸಂಧ್ಯಾಧ್ವನಿಮುಕುಲಿತದಿಕ್ಪಾಲಮಾಲಾಸುಖಧಿ-
 ಸ್ವಾಧ್ಯಾಯಾರಂಭಪೂರ್ವೋದಿತಸತನುದಶೋಂಕಾರಿಕಾಕಾರಿಭಾಜಃ .
 ನಾಗಾನಾಮಿಂದ್ರಿಯಾಣಾಂ ದಶಸೃಣಿಸದೃಶಾಃ ಪ್ರಾಣಿನಾಂ ಪ್ರೀತಿಭಾಜಾಂ
 ಪ್ರಾಯಃ ಪಾರೀಂದ್ರಮೂರ್ತೇರ್ಮಮ ದಶ ನಖರಾಸ್ತೇ ಖರಾಃ ಸ್ಯುಃ ಸುಖಾಯ ..
 70..

ಸಾಕ್ಷಾದಾಲಕ್ಷ್ಯಮಾಣಂ ಯುಧಿ ದಲದಗದಾಘಾತಶೋಧಪ್ರಥಿಮ್ನಾ
 ದಿಜ್ಞಾಗಾನಾಂ ವಿಷಾಣೋರುಮುಸಲಶಕಲೈಃ ಪಾಂಡುನಿರ್ಭಗ್ನಮಗ್ನೈಃ .
 ದೈತೇಯವ್ಯಾಘ್ರವಕ್ಷಃಪ್ರಬಲಮದಗದಂ ಶೀಘ್ರಮುಲ್ಲಾಘಯಂತೋ
 ಭೂಶಲ್ಯೋದ್ಧಾರಕಲ್ಯಾಭವಭಯಭಿಷಜಃ ಪಾಣಿಜಾಃ ಪಾಂತು ಯುಷ್ಮಾನ್ .. 71..

ಉನ್ನಿಲತ್ಯಾಲಖಂಡೋತ್ಪಲಮಮಲಿನಕಂಕಾಲಖಂಟೈಃ ಕುಮುದ್ವ-
 ತ್ತದ್ವದ್ಯೇ ವ್ಯಕ್ತಮುಲ್ಲಾಮುಕುಲಿತಕಮಲಂ ಸ್ರಾಗಸೃಕ್ವಾಭಿಪೂರ್ಣಂ .
 ಹಂಸಾಪತ್ಯಾತಿರಕ್ತಂ ಸುರರಿಪುವರಹೃಲ್ಲಕ್ಷ್ಯಹರ್ಯಕ್ಷಮೂರ್ತೇಃ
 ಕ್ರೌರ್ಯಕ್ರೀಡಾತಟಾಗಂ ಕ್ಷಣಮಧಿವಿದಧುಸ್ತೇ ನಖಾಃ ಸ್ಯುಃ ಸುಖಾಯ .. 72..

ಉದ್ರಿಂಗದ್ರಕ್ತಲೇಖಾರುಣವಸನಲತಾಕರ್ಷಮುಚ್ಚೈಸ್ತ್ರಿಲೋಕೀ
 ಲಕ್ಷ್ಮಿದೈತ್ಯೇಂದ್ರವಕ್ಷಃಸ್ಥಲಪೃಥುಲಶಿಲಾಸ್ಥೇಯಸೀಮಿಷ್ಯೇಯೇವ .
 ಆಕರ್ಷತೋ ದ್ವಿರೂಢಾಂ ವಿಬುಧಪರಿವೃತೇನೈವ ಬಾಢಂ ವಿಧಾತುಂ
 ನಿರ್ಭೀತಿ ಪ್ರೀಣಯಂತು ಭಲಹರಿವಪುಷಃ ಪಾಣಿಜಾಃ ಪ್ರಾಣಿಜಾತಂ .. 73..

ವಕ್ಷಃಸೀಮಂತಯಂತೋ ನಭಿದುರಭಿದುರೋರಚ್ಚದಭೇದದಕ್ಷಾ
 ಯತ್ಕಿಂಚಿದ್ವಿಘ್ನನಿಘ್ನಾ ಇವ ಘನಮಘವದ್ವಜ್ರಘಾತೋತ್ಥಶೋಧೈಃ .
 ಸೂಲಾಸ್ಥಿಗ್ರಂಥಿಕೂಟೇ ನಿಬಿಡಕಡಕಡೋಡ್ಡಾಮರಾಮ್ರೇಡಿತೇನ
 ಕ್ರೀಡಂತಶೃಕ್ರಶತ್ಪೋರ್ನರಹರಿನಖರಾಸ್ತೇ ಖರಾಃ ಸ್ಯುಃ ಸುಖಾಯ .. 74..

ಚಾಪಲೈನಾಪತಂತೀಮಿವ ಶಿರಸಿ ರಸಜ್ಞಾಂ ಪ್ರತಪ್ತಾಸಿಲೇಖಾ-
 ಭೀಮಾಮಾಲೋಕ್ಯ ಸೀಮಾಂತರಗತಕಮಲಾಕೌಸ್ತುಭಶ್ರೀವ ಭೀತ್ಯಾ .
 ತಾರಾದಾರಾಂಶುಧಾರಾಪ್ರತಿಮಘನತಮೋಲ್ಲಾಸವಲ್ಲೋಮವಲ್ಲೀ-
 ಲೀನಶ್ರೀವತ್ಸಲಕ್ಷ್ಯ ಕ್ಷಪಯತು ದುರಿತಂ ಲಕ್ಷಹರ್ಯಕ್ಷವಕ್ಷಃ .. 75..

ಅವ್ಯಾದಾಕಾಶಕಾಶಸ್ತಬಕಪರಿಣತಃ ಕೂರ್ಮಲೋಮ್ನಾಂ ವಿವರ್ತೋ
 ದೃಷ್ಟಾಂತಶ್ಯಾಮಶೃಂಗಸ್ಯ ಚ ಹರಿದುದಯಚ್ಚಿತ್ರಲೇಖೈಕಮಿತ್ರಂ .

ಮಿಥ್ಯದ್ವೈರಧ್ಯಸಜ್ಜದ್ವಿಪದಲನತನೋದೇಹಪೂರ್ವಾಪರದ್ಧಿ-
 ಸ್ಥಿತ್ಯರ್ಥಾಪತ್ತಿಸಾಧ್ಯಂ ಭವಭಯವಿಕಟಾನ್ಮಂಕ್ಷು ನೋ ಮಧ್ಯಮವ್ಯಾತ್ .. 76..
 ದೈತ್ಯೇಂದ್ರೋ ದೀರ್ಘನಿದ್ರಾಮಧಿತ ಶಿತಶಿಖೈಸ್ತನ್ನಖೈಃ ಖಂಡಿತೋರಃ
 ಕಂಡೂತಿಯತ್ರ ಹಸ್ತಸ್ಥಲದಸಿಫಲಕಸ್ಪಾರಪಾದಪ್ರಸಾರಃ .
 ಚಂಚಜ್ಜಾನೂಪಧಾನಾ ತನುರುಹನಿವಹಪ್ರಚ್ಛದನಾಡ್ಯಾ
 ಮಂಚೇತಃ ಸ್ಥೈರ್ಯಪಟಾಕ್ರಮತು ಕಪಟಹರ್ಯಕ್ಷದಕ್ಷೋರುಖಟಾ .. 77..
 ನ್ಯಸ್ತೇ ರೋಷೇಣ ಸಾಚಿಪ್ರಸ್ಯಮರಪರಿತೋ ದೀಧಿತೌ ಯತ್ರ ರಕ್ತೇ
 ಮಧ್ಯೇ ನಮ್ರತ್ವಕಮ್ರಂ ಕುವಲಯಮಭಿತಃ ಸಂಗತೋತ್ಪಂಗಳತಾಕಂ .
 ಉತ್ತಾನಸ್ವರ್ಣದಂಡಾಯುತಕನಕಶಲಾಕಾಲಿಲಾಲಿತ್ಯಶಾಲಿ
 ಚ್ಯತ್ರಾಭಾಮಾಪ ತಾಪಾನಪನುದತು ಹರೇರ್ವಾಮಜಂಘಾಪ್ರಕಾಂಡಃ .. 78..
 ಸ್ತಂಭೋದ್ಭೂತಸ್ಯ ಭೂಮೇರೂಪರಿ ಲಿಪದಸ್ಯಕ್ಷಂದನಂ ಸ್ಯಂದಮಾನಾ-
 ಧೋಽನೂನಾರುಣ್ಯಲಕ್ಷ್ಯಾದಿತಿ ಸುತಪೃತನಾಪಾದಘಾತಾರ್ತಿಭಾಜಃ .
 ಫಾಲೇ ಶ್ರೀಖಂಡಪುಂಡ್ರಂ ಲಿಖದಿವ ನಖರಜ್ಯೋತ್ಸ್ನಯಾ ವತ್ಸಲತ್ವಾತ್
 ಪ್ರಹ್ಲಾದಸ್ಯ ಪ್ರಣಾಮಪ್ರವಣಿತಶಿರಸಃ ಪಾತು ಪಾದದ್ವಯೀ ನಃ .. 79..
 ರುಂಧಂತೀವಾರಿಬಂಧೂನಧಿರುಧಿರಧುನೀಬಂಧುಬಂಧೂಕಮೂರ್ತೇ-
 ರಾಕೃಷ್ಯಾಶಾನುವಿಶ್ವಾಃ ಸ್ವಯಮಪಿ ಯುಗಪದ್ಯೋಜಯಂತೀವ ಭಾಂತಿ .
 ದ್ವೈತಂ ದ್ಯಾವಾಪೃಥಿವ್ಯೋರ್ದಲಯಿತುಮುದಯನ್ಮಾಸಲಾನೀಚವೀಚಿಃ
 ವಿಶ್ವದ್ರೀಚೀ ಮರೀಚೀತತಿರರುಣಸಮೀಚೀನರೋಚಿವಿಚಿಂತ್ಯಾ .. 80..
 ಅಸ್ಥಾನದ್ವಾರಿ ತಿಷ್ಠನ್ ಅಸುರವರಹೃದೋ ದಾರುಣಾಯೈಕನಿಷ್ಠ-
 ಕ್ರೋಧಃ ಶ್ರೀಪೃಷ್ಠನಿಷ್ಠಪ್ರತತಫಣಬೃಹದ್ಧೀರ್ಘಪೃಷ್ಠಸ್ಥನಿಷ್ಠಃ .
 ಪ್ರಹ್ಲಾದಾಪ್ರಪ್ರತಿಷ್ಠಃ ಪ್ರಬಲದನುಜನುಃಸೈನ್ಯವಿನ್ಯಸ್ತನಿಷ್ಠಃ
 ಪಾಯಾದ್ದೇವೋ ವಸಿಷ್ಠಪ್ರಭವಭವನುತೋ ದೇವಗೋಷ್ಠೀಗರಿಷ್ಠಃ .. 81..
 ದಂತೇಭ್ಯಃ ಪಾಣಿಜೇಭ್ಯಸ್ತುಹಿನಗುಭಗಿನೀಸ್ತೋಮಲೇಖಾಸುಹೃದ್ಭಯೋ
 ನೋ ಬಿಭ್ಯತ್ಯಭಿಶಬ್ದಶ್ರವಣಪರವಶಾಘೋರಗಂಭೀರಘೋಷಾತ್ .
 ಔರ್ವಜ್ವಾಲಾಲತಾಯಾಃ ಕಣಕುಸುಮಹೃದಪ್ಯುಗ್ರಚಿಹ್ವಾಲತಾಯಾ-
 ಯಸ್ಯಾಂಕೇ ನಿರ್ವಿಶಂಕಂ ಜಯತಿ ಜಲಾಧಿಜಾ ಸೈಷ ದೇವೋಽವತಾದ್ವಃ .. 82..
 ಏಷ ಬ್ರಹ್ಮಾಂಡಭಾಂಡಾಮಿತವಿತವಪುಃ ಸಜ್ಜನಸ್ವಾಂತದೇಶೇ
 ಸ್ವಚ್ಛಂದಾಮಂದಲೀಲೋ ವಿಷಯಸಮುದಯಾಕುಂಚಿತತ್ವಾಂಚಿತೇಽಪಿ .
 ಕಾಷಾಕೈವಲ್ಯಲಕ್ಷ್ಮ್ಯಾ ಜಗತಿ ಕತಿಪಯೈಃ ಕಲ್ಮಿಭಿಃ ಕಾರ್ಯದೃಷ್ಟಯಾ
 ದೇವಃ ಶ್ರೀಮಾನ್ ನೃಸಿಂಹೋಽವತು ಪರಮಮಹಾನಪ್ಯಣೋರಪ್ಯಣೀಯಾನ್ ..
 83..

ಉಚ್ಚೈರ್ಘುಷ್ಪಪ್ರಹೃಷ್ಪತ್ರಿದಶಗಣಘನಶ್ಲಾಘನಾಘೂರ್ಣನೋದ್ಯ-
 ನ್ಮೂರ್ಧಾದೋದ್ವಸ್ತಪುಷ್ಪಸ್ತಬಕವಿಕಸಿತೈಸ್ತಾರಕಾಚಕ್ರವಾಲ್ಯೈಃ .
 ದೃಷ್ಟೋರಃ ಪಾಟರುಷ್ಟಿಸ್ಪುಟವಿಕಟಸಟಾಕಂಪಸಂಪತ್ತಿಚಕ್ರ-
 ಚ್ಚಿನ್ನೈರಾಚ್ಛಾದಿತಾಂಗಚ್ಛಲನೃಹರಿತನುರ್ಯಚ್ಚತಾದ್ವಾಂಛಿತಂ ನಃ .. 84..
 ಆಭಾತೀತೇಂದುಧಾಮಾಸದರಿದರಕರಃ ಸರ್ವಮಾನವ್ಯಮಾಭ್ಯ-
 ತ್ಯಾಯೋದಾರಸ್ಸದಾರೋಚಿತದಶನಖರಃ ಕೋಽಪಿ ತತ್ತ್ವಾ ಧಿಕಾರೀ .
 ಆಭಾತೀತೇಂದುಧಾಮಾ ಸದರಿ ಕರಃ ಸರ್ವದಾ ನವ್ಯಮಾಭ್ಯ- (ಸದರ)
 ತ್ಯಾಯೋದಾರಃ ಸದಾರೋಚಿತದಶನಖರಃ ಕೋಽಪಿ ತತ್ತ್ವಾ ಧಿಕಾರೀ .. 85..
 ತಿಷ್ಠನ್ನಂಭೋಜಪೃಷ್ಠೇ ಜಲನಿಧಿಜನುಷೋ ರೋಚಿಷಾ ರಾಜಮಾನೋ
 ವಿದ್ಯುಜ್ವಾಲ್ವಲಾಕಲಾಪೋಜ್ಜ್ವಲವಿಪುಲಸಟಾಕೀರ್ಣವಿಸ್ತೀರ್ಣವಕ್ತ್ರಃ .
 ಜಾನ್ವೋರ್ವಿನ್ಯಸ್ತಹಸ್ತಃ ಕಟಿತಟವಿವಲದ್ಯೋಗಪಟ್ಟಸ್ಪುಟಶ್ರೀ-
 ಭಾಜೋಃ ಶಂಖಾರಿಧಾರೀ ಜಯತಿ ನರವಪುಶ್ಚಿತ್ತಪಾರೋಂದ್ರವಕ್ತ್ರಃ .. 86..
 ಪಾತೂರಃಪೀಠಪಟ್ಟಾಶ್ರಿತಜಲಧಿಜನಿಯೋರ್ಗಪಟ್ಟಾಭಿರಾಮೋ
 ದೈತ್ಯೋರಃಪಾಟಕಟ್ಟಾರಕಖರನಖರೋ ಭ್ರಾಜದಟ್ಟಾಟ್ಟಘೋಷಃ .
 ಸಂಸಾರಕ್ಲೇಶಹಟ್ಟಾಪಹರಣಮಹಿಮಾ ಯೋ ಹೃದಟ್ಟಾಧಿವಾಸೀ
 ಭಕ್ತಾನಾಂ ದೇವಭಟ್ಟಾರಕಕಲಿತನುತಿಃ ಪೀಠಪಟ್ಟಾಂಶುಕಃ ಸಃ .. 87..
 ಸತ್ರಾಸತ್ರಾಣತ್ರೀ ರಿಪುಸುತವಿಪದಃ ಸಾಧು ನಾನಾ ಧುನಾನಾ-
 ಮಾರಾಮಾರಾಜಿವಕ್ಷಾ ನಖವಿದಲಿತದುಷ್ಟಾಸುರಾ ಭಾಸುರಾಭಾ .
 ಸಾಮಾಸಾಮಾದಿಗೀತಾ ನಿಜಪದಕಮಲಾಲಂಬತಾರಾವತಾರಾ
 ಭೀಮಾಭೀಮಾರ್ಥದಕ್ಷಾ ತನುರವತು ಸುಧಾ ಭಾನುಮಾಲಾನುಮಾಲಾ .. 88..
 ಪ್ರಾಪ್ತಾ ಮುದ್ರಾವಿಲೇ ಶೇನ ಪರಮಮಹತಾ ಯೇನ ಯಃ ಸಂತರಣ್ಯಾ
 ಕಾರಾಂ ಪೃಥ್ವೀಂ ದಧಾನೋ ವರಭುಜಗವರತ್ರಾಸರಕ್ಷಾಂ ವಿಭಾತಿ .
 ಗಾಂಗಶ್ರೀಶೋಭಮಾನಾಂ ಸ್ವತನುಮವತು ನಃ ಶಂ ಖಲೂಚ್ಚೈರ್ಮಹಿಮ್ನಾ
 ಪಾರಾವಾರಪ್ರಭಾವಃ ಸ ನೃಹರಿರಪರಾ ಯಸ್ಯ ಮೈನೀಹ ಮೂರ್ತಿಃ .. 89..
 ಜ್ಯಾಯಸ್ಯಾಭಾಸಮಾನಾ ಭವತಿ ನ ತನುರುಟ್ಟಾಲಿನೀ ಯಾರಿರಾಜೀ-
 ಶ್ಯಾಮಾ ಕ್ಷೀರೋದನೀರೋಚ್ಚ್ವಸನಕುಶಲಿನೀ ಯಾ ಕೃತೋದ್ವೃತ್ತಪಾತಾ .
 ಹನ್ಯಾನ್ಮೂರ್ತಿಹರೇಃ ಸಾ ದುರಿತಮತಿಬಲಾ ಕಾಚ್ಛಪೀ ನಾಮ ಮಾತ್ರಾ-
 ತಿಕ್ರಾಂತಾ ದೀರ್ಘಪೃಷ್ಠಂ ಪರಮಪಿ ದಧತೀ ಮಾಂದರಶ್ರೀನಿಧಾನಂ .. 90..
 ದೇಹೋ ಯಸ್ಯಾಂಬುವಾಹೋಪಲಸಿತರುಚಿಭೃದ್ಯಃ ಸರಸ್ವತ್ಯುಪಾಸ್ಯಃ
 ಪಾತಾಲಕ್ಷ್ಮಖಿರಾಂಶುಪ್ರತಿಮನಖಗಣೋ ಯೋ ಹಿರಣ್ಯಾಕ್ಷಜೇತಾ .
 ಯೋ ನಂದೋಲ್ಲಾಸಕಾಂತೋ ವಿಲಸತಿ ಬಹುಲೋಮಾವಲೀ ಯಸ್ಯ ಧಾಮ್ನಿ

ಶ್ರೇಯೋ ದದ್ಯಾತ್ ಸ ದೇವೋ ನಿಜಜನಮಹಸೇ ಲಬ್ಧಭೂದಾರಭಾವಃ .. 91..
 ಉದ್ಯತ್ಪ್ರಹ್ಲಾದಸಂಪನ್ನಖರಕರರುಚಿಃ ಸರ್ವದಾ ರಾಜದಂತ-
 ಶ್ರೀಧಾರೀ ಯೋರಿಧಾ ರಾಸ್ತಂಥರವಿವರಣೋ ಯೋಽನುರಜ್ಯದ್ರಸಜ್ಜಃ (?) .
 (ಯೋರಿಧಾ)
 ಚಿಲ್ಲೇಲಾಸ್ಯಾಧಿಕಾರೀ ವಿಕಸಿತತನುರುಟ್ಟೇಸರೀ ಕೋಽಪಿ ಲೋಕೇ
 ಕಲ್ಯಾಣಂ ಸ ಸ್ವತುಲ್ಯಃ ಪ್ರಣಯತು ಪರಿತೋಽಲಂಕ್ರಿಯಾಭಾಸಮಾನಃ .. 92..
 ಲೋಕಪ್ರಹ್ಲಾದಸದ್ಭಾವಪದಜನಮತಿಪ್ರೋಲ್ಲಸದ್ಯೇವಕಾರ್ಯಾ-
 ಯಾಸಾರಾಂಭೋದಧಾನದ್ವನಿವಿಭವವತೀ ಚುಂಬಿತಾರ್ಕಕ್ಷಮಾಲಾ .
 ಕೌಪೀನಪ್ರೀತಧಾತ್ರೀವಲನಿಯಮಲಯಾಲೋಕಹರ್ಷಪ್ರಕಾಶಾ
 ಶುಕ್ಲಾಕ್ಷೀ ಸ್ಪೋಟಭೀಮಾ ಹರಿತನುರವತಾದ್ವಾಮನೀ ಚಾಧಿಕಾ ಸಾ .. 93..
 ಪ್ರಸ್ವಾಪದ್ವರ್ಧನೀಯಾ ಶಶಿದರಪರಶುಭ್ರಾಜಿತಾ ದಾನವಾರ್ಯಾ
 ಪಾರೀಚರ್ಯಾದಿತಕ್ಷೋಪಕೃತಿಗುರುಮಹಾದೇವಶಾಸ್ತ್ರಾಧಿಕಾರಾ .
 ಭಾರ್ಗವ್ಯಾಭಾಸಮಾನಾ ಹೃದಿ ಮಮ ಬಹುಶೋಕಾರ್ತೀವೀರ್ಯಾವಿರಾಸ್ತ್ರಾಂ
 ಮೂರ್ತಿ ದೇವಸ್ಯ ಕಾಪಿ ಪ್ರತಿದಿನಮವಿತಾಮ್ನಾಯಶೈಲೀಮುಖಶ್ರೀಃ .. 94..
 ಯೋ ಗಾಧೇಯಾಗ್ನಿನೇತ್ರೀ ಗತದುರಿತಶತಾನಂದಸೂರ್ಯಾ ಚ ತಾರಾ-
 ಭರ್ತುರ್ಲಕ್ಷ್ಮೀಂ ದಧಾರಾಕ್ರಿಯತ ಕಿಲ ಯಯಾಪ್ಯುಚ್ಚಕ್ರೈರಾವಣಶ್ರೀಃ .
 ಯಾ ವೈದೇಹ್ಯಾಪ್ತಭೀತಿಕ್ಷಯಕರಮಹಿಮಾ ಸಾಧು ಸಾ ರಾಘವೀತಿ-
 ಖ್ಯಾತಾ ಮೂರ್ತಿಹರ್ಷರೇನೋರ್ ವಸತು ಹೃದಿ ಪರಾಭೂತಮಾಯಾಕುರಂಗಾ .. 95..
 ಯೋಽಭೂತ್ ಸಂತಾಪಸಕ್ತಾ ಲವನಖರಘಟಾಹಾರಿಹಸ್ತೋ ಯದೀಯಾ-
 ಸಚ್ಚಕ್ರೇ ಸೂತಮೃತ್ಯುಂಕರಣಕುಶಲತಾ ಸೂರ್ಯಜಾಕರ್ಷಶೀಲಃ .
 ಯಶ್ಚೇತೋಹಾರಿಕಾಲಾಹಲಭೃತಿ ಬಹಲಪ್ರೀತಿರುತ್ತಾಲಕೇತುಃ
 ಪ್ರೇಯೋ ವೃಂದಾವನಃ ಕೌರವಗುರುರಭಿತಃ ಶ್ರೀಹರೀ ರಕ್ಷತಾಂ ನಃ .. 96..
 ಪ್ರತ್ಯಕ್ಷಾದಿಪ್ರಮಾಣೋನಭಿಮತಪರಲೋಕಪ್ರಹರ್ಷೋ ನಯಜ್ಞೇ
 ಪ್ರಹ್ಲಾದೇ ಚಾಂತನಿಷ್ಠೇ ಘೃಣಯತಿ ಘೃಣಿಮಾಲ್ಯಚ್ಛವಿದ್ಯೋತಿತೋ ಯಃ .
 ಸರ್ವೇಷಾಂ ಮೂಲಹೇತುಃ ಕಿಲ ಯದಭಿಮತೋ ಭಾವಹಾವಪ್ರಸಿದ್ಧಃ
 ಸಂಸಾರಾದುದ್ಧರೇನ್ಮಾಂ ಕಪಟಹರಿತನುಃ ಶುದ್ಧಬುದ್ಧಸ್ವರೂಪಃ .. 97..
 ಸಾರ್ಥಂ ದುಷ್ಟೈಃ ಪ್ರವೃದ್ಧೈಃ ಕಲಿಯುಗಮಲಹೃತ್ತಿಂಧುಜಾರೋಹಶಾಲೀ
 ಯೋಽಭೂದ್ಯೇವಾಧಿರಾಜಪ್ರಣಯವಶತಯಾ ಲಬ್ಧಜನ್ಮಾನುಕಾರಃ .
 ಸಂಸಾರೇ ಸತ್ಯಧರ್ಮಾ ಚರಣಪರವಶೋ ಯಃ ಕೃಪಾಣಾಂ ಸಮುದ್ರಃ
 ದೇವೋಽಭೂದ್ಯೋಗಹಂತಾ ಭವತು ನರಹರಿಭಾಸ್ವದಂತಃ ಪ್ರಕಾಶಃ .. 98..
 ದೈತ್ಯಾನಾಂ ಕಾಲದಂಡಃ ಸ್ಫುರತು ಹೃದಿ ಹರೇಶ್ಚಂಡಲಾಂಗೂಲದಂಡಃ
 ಶಕ್ರಶ್ರೀಲಾಸ್ಯದಂಡಃ ಸ್ವಜನಘನಕೃಪಾಕೇತನೋಲ್ಲಾಸದಂಡಃ .

ಆಪದ್ಗೋಷಂಠದಂಡಃ ಸುರಪುರತರುಣೀತ್ರಾಸಭಾಂಡೌಘದಂಡಃ
 ಸ್ವಲೋಕಚ್ಯುತದಂಡಸ್ತಿಪುರನಿಜಜನುಘೋಷಣಾತೋದ್ಯದಂಡಃ .. 99..
 ಸ್ವರ್ಗೇ ಸಂಸರ್ಗವತ್ಯಾ ದಿತಿತನುಜಭುಜಾ ವೀರ್ಯಲಕ್ಷ್ಮೀಯುವತ್ಯಾಃ
 ಪ್ರೋದಸ್ತಂ ಕಿನ್ನು ದಸ್ತಾ ಕಲಿತಕಚಕುಲಂ ಕ್ಷ್ಮಾತಲೇ ಪಾತನಾಯ .
 ಕ್ರೋಧಶ್ರೀಬಾಹುದಂಡಂ ವಲಯಿತಸಿತರುಜ್ಜಂಡಲಂ ತತ್ಪ್ರಚಂಡಂ
 ಚೇತೋ ಬ್ರಹ್ಮಾಂಡಕೇತೋಃ ಸ್ಮರಹರಿವಪುಷೋ ವಾಲಹಸ್ತಪ್ರಕಾಂಡಂ (?) .. 100..
 ಊಷ್ಮಾಕೂಷ್ಮಾಂಡಷಂಡೋ ದಯತು ಹೃದಿ ನ ತೇ ಯಾತು ನೋ ಯಾತುನೋ
 ಭೀಃ

ಪ್ರೇತಾಃ ಕೇ ತಾವದಷ್ಟೌ ತ್ಯಜತ ಮಯಿ ಮಹಾಭೈರವಾ ವೈರವಾರ್ತಾಂ .
 ರುಷ್ಟತ್ವೇತೇನ ದುಷ್ಟಗ್ರಹಗಣಗಣನಾಕಾಲಕಂಕಾಲಸಂಪ-
 ತ್ನಂಪನ್ನಾ ತೇ ಮದಾಸ್ಯಂ ಮದಾಯಿತುಮುದಭೂನ್ಮಾಪಯನ್ನಾರಸಿಂಹಂ (?) ..
 101..

ಕ್ಷಿಪಂ ಸರ್ಪಾಪಸರ್ಪ ವ್ರಜ ವನಗಜತೇ ವಿದ್ರವ ಭಿದ್ರದೇಶಾ-
 ದದ್ರೇರ್ನಿರ್ಗಚ್ಯ ತುಚ್ಛದ್ರವಿಣ ನ ಹಿ ಮದಾದಚ್ಛಭಲ್ಲ ಪ್ರಯಚ್ಛ .
 ಮಾ ಸಿಂಹ ತ್ರಾಸ ರಂಹಃ ಶರಭ ಸರಭಸಂ ಯಾಹಿ ಶಾರ್ದೂಲ ದೂರಾ-
 ದಾಹ್ವಾ ಜಿಹ್ವಾಂಚಲಂ ನಶ್ವಪಲಯತಿ ಯತಶ್ಚಿತ್ರಪಂಚಾಸ್ಯಮೂರ್ತೇಃ (?) .. 102..
 ಕಶ್ಚಿತ್ ಕೌತ್ಸವವಂಶಕೈರವನೀಪ್ರಾಕಾಶರಾಕಾಪತಿಃ
 ಕೃತ್ವಾ ಮರ್ತ್ಯಹರೇರಮರ್ತ್ಯಕಲಿತಾಂ ಶ್ಲೋಕೈಃ ಶತೈರ್ಮೌಕ್ತಿಕೈಃ .
 ಮಾಲಾಂ ದೂಷಣದೂರಣಾಯ ಗುಣವದ್ವಿಜ್ಞಾನಶಾಣಾರ್ಚಿತಾಂ (ದೂಷಣದಾರಣಾಯ)
 ಸತ್ಕಂಠಾರ್ಪಣತೋ ಜಗಾಮ ಪರಮಾನಂದಂ ಸ ಗಂಗಾಧರಃ .. 103..

ಇತಿ ಶ್ರೀನೃಸಿಂಹಶತಕಂ ಸಂಪೂರ್ಣಂ .

Proofread by Saritha Sangameswaran

Shri Nrisimha Shatakam

pdf was typeset on June 29, 2023

Please send corrections to sanskrit@cheerful.com

